

# जरीन खान का गाना 'प्यार में हैं हम' रिलीज

**टी** -सिरीज प्रस्तुत रोमांटिक गाना 'प्यार में हैं हम' रिलीज हो गया है। गाना 'प्यार में हम' में जरीन खान और भोजपुरी सुपरस्टार पवन सिंह नजर आ रहे हैं। इस गीत को पवन सिंह और पायल देव ने गाया है, संगीत भी पायल देव का है और इसके बोल कुनाल वर्मा ने लिखे हैं। यह धुन बारिश के मौसम में प्यार के जादू को खूबसूरती से बयां करती है।

इस म्यूजिक वीडियो की कहानी एक फिल्म सेट की पृष्ठभूमि पर आगे बढ़ती है, जहां रील और रियल का संगम दिखता है और एक रोमांस पर्दे पर जिंदगी पा लेता है। जरीन खान की खूबसूरत साइटियों में अदाएं दर्शकों को मोहित करती हैं, वहीं पवन सिंह अपनी आवाज और स्क्रीन प्रेजेंस से एक बार फिर



सबका दिल जीत लेते हैं।

पवन सिंह ने कहा, इस गाने का हिस्सा बनना मेरे लिए बेहतरीन अनुभव रहा और जरीन के साथ काम करना इसे और भी खास बना दिया। पायल देव के साथ यह सहयोग मजेदार और यादगार रहा। गाने में बहुत गहरी भावनाएं हैं और मुझे यकीन है कि दर्शक इससे गहराई से जुड़ पाएंगे।

जरीन खान ने कहा, मुझे इस गाने की शूटिंग बेहद पसंद आई। बारिश, रोमांस और सेट का पूरा माहौल इतना खूबसूरत था कि सब कुछ जादू जैसा लग रहा था। साड़ी हमेशा एक बहुत ही ग्रैंडफुल लुक देती है और जब इसे इतने रोमांटिक गाने के साथ जोड़ा जाए तो यह और भी खास बन जाता है। पवन जी ने अपनी आवाज से वाकई जादू रच दिया है और मैं चाहती हूँ कि दर्शक भी इसे स्क्रीन पर महसूस करें।



## 27 अगस्त को रिलीज होगी 'वश विवश लेवल 2'

**गु** जराती सुपरनैचुरल थ्रिलर 'वश' की अगली कड़ी 'वश विवश लेवल 2' 27 अगस्त को रिलीज होगी। वर्ष 2023 में रिलीज हुई फिल्म 'वश' ने न सिर्फ रिकॉर्ड तोड़े बल्कि सर्वश्रेष्ठ गुजराती फिल्म के लिए राष्ट्रीय पुरस्कार भी जीता और गुजराती सिनेमा को नया आयाम दिया। 'वश' की अगली कड़ी 'वश विवश लेवल 2' 27 अगस्त को रिलीज होने वाली है। रिलीज से पहले फिल्म के कलाकार जानकी बोडीवाला, हितेश कुमार, हितु कनोडिया और मोनल गज्जर दिखीं पहुंचे, जहां उन्होंने मीडिया से बातचीत की, फैंस से मुलाकात की और शहर की गलियों, बाजारों और खाने का लुत्फ उठाया।

फिल्म के लेखक और निर्देशक कृष्णदेव यागिनिक हैं और इसे कल्पेश सोनी तथा करुणाल सोनी ने प्रोड्यूस किया है। यह फिल्म पूरे भारत में 27 अगस्त को गुजराती में 'वश लेवल 2' और हिंदी में 'वश विवश लेवल 2' के नाम से रिलीज होगी।

## चहल के साथ तलाक पर धनश्री ने कही ये बात

**भा** रतीय क्रिकेटर युजवेंद्र चहल के साथ तलाक के बाद पहली बार यूट्यूबर-डॉसर और एक्ट्रेस धनश्री वर्मा ने इस पर बात की है। उन्होंने तलाक के वक्त से लेकर इसके बाद हुई सोशल मीडिया पर ट्रोलिंग तक पर खुलकर अपनी राय रखी। तलाक को एक इमोशनल पल बताते हुए उन्होंने कहा कि वो उस वक्त पूरी तरह से टूट गई थीं और सबके सामने ही रोने लगीं। धनश्री ने तलाक को लेकर बात की।

उन्होंने कहा कि तलाक को कोई भी सेलिब्रिटी नहीं करता। यह एक भावुक पल होता है। यही वजह है कि जब हम तलाक वाले दिन कोर्ट में पहुंचे थे और जब ये प्रक्रिया शुरू हुई, तो मैं रो पड़ी थी। उन्होंने कहा कि ये ऐसा वक्त होता है जब आपको काफी मेच्योरिटी दिखानी पड़ती है, मैंने ये किया, मैंने ऐसे कोई बयान भी नहीं दिए और फैमिली की प्राइवैसी का पूरा ध्यान रखा। जब आप शादी करते हैं तो आप एक-दूसरे से प्यार में होते हैं, लेकिन जब आप अलग होते हैं और आप परिवार की इज्जत और प्राइवैसी को ध्यान में रखते हुए कुछ नहीं कहते हो, इसका मतलब ये नहीं होता कि किसी को आपका फायदा उठाने का हक मिल गया है। आपको उसका अपमान करने का कोई हक नहीं है।



## शो 'पुष्पा इम्पॉसिबल' ने पूरे किए 1000 एपिसोड्स



## रुक्मिणी वसंत की हुई कांतारा यूनिवर्स में एंट्री

**दक्षिण भारतीय फिल्म अभिनेत्री रुक्मिणी वसंत फिल्म कांतारा चैप्टर 1 में काम करती नजर आयेंगी।**

ससा सगरदाचे एलो में अपनी परफॉर्मेंस से दर्शकों का दिल जीतने वाली रुक्मिणी अब रश्मि शेठ्टी के साथ कांतारा यूनिवर्स के इस ग्रैंड एक्सपेंशन का हिस्सा बन चुकी हैं। उनके लिए यह मौका किसी सपने से कम नहीं।

रुक्मिणी ने बताया, मुझे इस फिल्म का ऑफर पिछले साल ही आया था। तभी मेरी मुलाकात रश्मि सर से हुई। उन्होंने कहानी सुनाई और पूछा कि क्या मैं इस सफर का हिस्सा बनना चाहूंगी। सच कहूँ तो उस वक्त लगा कि अरे वाह, सपना तो यहीं पूरा हो गया! हालांकि खुशखबरी मिलने के बाद भी रुक्मिणी को राज़ छुपाकर रखना पड़ा।

## सोनी सब के बहुप्रशंसित शो पुष्पा इम्पॉसिबल ने 1000 एपिसोड पूरे कर लिए हैं।

**सो** नी सब के बहुप्रशंसित शो पुष्पा इम्पॉसिबल ने 1000 एपिसोड पूरे कर लिए हैं। करुणा पांडे द्वारा निर्भाई गई पुष्पा की यह कहानी एक दुर्घटना, अकेली मां की है, जो अपने सपनों से कभी समझौता नहीं करती। पुष्पा का किरदार निभा रही करुणा पांडे ने कहा, पुष्पा मेरे अस्तित्व का हिस्सा बन गई हैं। उसकी ताकत, उसकी मासूमियत, उसकी कभी हार न मानने वाली सोच, दर्शकों ने मुझे अपार प्यार दिया है, और वही मुझे हर सीन, हर चुनौती में आगे बढ़ाता रहा है। हर दिन मैंने उसकी हिम्मत, समझदारी और जच्चे से कुछ नया सीखा। मैं भावुक और अभिभूत हूँ, 1000 एपिसोड्स अभी भी यकीन नहीं होता! यह यात्रा मेरे लिए जीवन बदलने वाली रही है। मैं जेडी सर, पूरे कलाकार दल, तकनीकी टीम और सोनी सब की बेहद आभारी हूँ, जिन्होंने मुझ पर विश्वास किया और मुझे ऐसा किरदार दिया जो हमेशा मेरे दिल के करीब रहेगा।

पुष्पा इम्पॉसिबल के निर्माता जेडी मजीठिया ने कहा, 1000 एपिसोड तक पहुंचना सिर्फ एक मील का पत्थर नहीं है, यह दुर्घटना, कहानी कहने की कला और एक शो व दर्शकों के बीच अटूट रिश्ते का प्रमाण है। पुष्पा इम्पॉसिबल एक जिंदादिल, हिम्मती महिला की कहानी के रूप में शुरू हुआ था, जो दिल और हौसले के साथ जीवन की चुनौतियों का सामना करती है। समय के साथ यह केवल एक टीवी शो नहीं रहा, बल्कि लाखों दर्शकों के लिए रोजमर्रा के संघर्ष, उम्मीद और जीत का आईना बन गया।

## मनु क्या करेगा का तीसरा गाना तेरी यादें रिलीज

**रोमांटिक म्यूजिकल फिल्म मनु क्या करेगा का नया गाना 'तेरी यादें' रिलीज हो गया है।**

हमनवा और सैयों के बाद, निर्माता शरद मेहरा के क्यूरीसस आइज सिनेमा ने अब फिल्म मनु क्या करेगा का तीसरा गाना 'तेरी यादें' पेश किया है, जिसे निशिकांत रामटेके ने संगीतबद्ध किया है। यह एक दिल छू लेने वाला रोमांटिक गीत है, जिसे मॉरीशस के मनमोहक नज़रों में फिल्माया गया है, और इसमें नए जोड़ीदार व्योम और साची बिंद्रा की प्यारी केमिस्ट्री निखरकर सामने आती है।



## सिनेमा में काम करना चाहते हैं अदिवी शेष

**जा** नेमाने अभिनेता अदिवी शेष का कहना है कि वह दिल को छू लेने वाले सिनेमा में काम करना चाहते हैं।

अदिवी शेष अब पैन-इंडिया सिनेमा का नया चेहरा बने जा रहे हैं, वह भी एक नहीं बल्कि दो बड़े प्रोजेक्ट्स के साथ। ये दोनों फिल्में अलग-अलग जॉनर, पैमाने और कहानियों से भरी हुई हैं। अदिवी की हिंदी फिल्म 'डकैत', जो फिल्म की रिलीज क्रिसमस 2025 पर होने वाली है। इसके बाद उनकी पैन-इंडिया फिल्म 'जी2 2' रिलीज होगी, जो उनके कल्ट स्पार्ट-थ्रिलर गुडाचारी का सीकवल है। यह फिल्म एक मई 2026 को रिलीज होगी और इसमें वामिका गब्बी भी एक दमदार किरदार में दिखेंगी।

अपने इस नए सफर के बारे में अदिवी शेष ने कहा, मैं हमेशा मानता हूँ कि अच्छा सिनेमा भाषा की सीमाओं से ऊपर होता है। डकैत और जी2 के साथ मैं सिर्फ बड़े पैमाने का नहीं, बल्कि दिल को छू लेने वाला सिनेमा करना चाहता हूँ, डकैत एक इमोशनल एक्शन-थ्रिलर है, जो प्यार और तड़प की कहानी कहती है।



## पूर्ण चंद्र ग्रहण के लिए हो जाइए तैयार

**आ** समान में जल्दी ही एक ऐसा नजारा देखने को मिलेगा, जिसका खगोल विज्ञान में रूचि रखने वालों को इंतजार रहता है। 7 सितंबर, 2025 को पूर्ण चंद्र ग्रहण होने जा रहा है। इस दौरान चांद का रंग बदलकर लाल हो जाएगा, जिसे ब्लड मून कहा जाता है।

एशियाई देशों और पश्चिमी ऑस्ट्रेलिया में 7 सितंबर का पूर्ण चंद्र ग्रहण शुरू से अंत तक देखा जा सकेगा। दुनिया के कई दूसरे हिस्सों में इस ग्रहण के कुछ चरणों को झलक लोगों को देखने के मिल सकेगा।

7 सितंबर का पूर्ण चंद्र ग्रहण भारत, चीन, रूस, पश्चिमी ऑस्ट्रेलिया, पूर्वी अफ्रीका और अरब देशों के रहने वाले लोगों को सबसे अच्छे से देखने को मिलेगा। यह ग्रहण उत्तरी अमेरिका में दिखाई नहीं देगा लेकिन अलास्का के पश्चिमी भाग में आंशिक चंद्र ग्रहण दिखेगा। ब्रिटेन और पश्चिमी यूरोप में रहने वालों के लिए चंद्रमा के उदय होते ही ग्रहण का कुछ अंश देखने का मौका होगा।

## भारत में चंद्र ग्रहण का समय

भारत में चंद्र ग्रहण 7 सितंबर को रात 08:58 बजे शुरू होकर 8 सितंबर को 01:25 तक चलेगा। इस दौरान लाल या नारंगी रंग का चंद्रमा (ब्लड मून) रहेगा। पूर्ण चंद्र ग्रहण तब होता है, जब पृथ्वी की छाया पूरी तरह से चांद की सतह पर पड़ती है। सूर्य का प्रकाश चंद्रमा को डिस्क को रोशन करता है लेकिन बीच में पृथ्वी होने से सूर्य के प्रकाश को चंद्रमा तक पहुंचने से पहले पृथ्वी के वायुमंडल से होकर गुजरता है।

## साइंस एंड टेक्नोलॉजी

**मेटा के स्वामित्व वाले इंस्टैंट मैसेजिंग एप व्हाट्सएप ने यूजर्स को ऑनलाइन धोखाधड़ी और स्कैम से बचाने के लिए एक नया 'सेफ्टी ओवरव्यू' टूल पेश किया है। इस फीचर के जरिए जब कोई अज्ञान व्यक्ति यूजर को किसी व्हाट्सएप ग्रुप में जोड़ता है, तो उसे अलर्ट भेजा जाएगा।**

इस टूल में ग्रुप से जुड़ी अहम जानकारी और सुरक्षा से संबंधित टिप्स दिखाई जाएंगी। यूजर चाहें तो बिना ग्रुप चैट देखे ही उसमें से एजिट कर सकते हैं। यदि ग्रुप परिचित लगे, तो पूरा चैट खोलकर भी जांच की जा सकती है।

व्हाट्सएप ने बताया कि ऐसे नए ग्रुप्स से आने वाले नोटिफिकेशन तब तक साइलेंट रहेंगे, जब तक यूजर खुद यह तय न कर लें कि वे उसमें बने रहना चाहते हैं या नहीं।

कंपनी अब एक ऐसा फीचर भी टेस्ट कर रही है, जिससे अगर कोई यूजर किसी अज्ञान व्यक्ति से चैट शुरू करता है, तो उसे उस व्यक्ति की पहचान से जुड़ी अतिरिक्त जानकारी दी जाएगी। इससे यूजर निर्णय लेने में ज्यादा सक्षम होंगे।

व्हाट्सएप ने जानकारी दी कि वह दक्षिण पूर्व एशिया में सक्रिय स्कैम सेंटर्स पर भी नजर रखे हुए हैं, जहां जबरन मजदूरी के जरिए अपराधी गिरोह इनका संचालन करते हैं।

## पृथ्वी की तरफ बढ़ रहा धूमकेतू एक एलियन शिप

अंतरिक्ष से एक अजीब और रहस्यमय वस्तु तेजी से हमारी धरती की ओर बढ़ रही है। यह वस्तु इतनी तेज है कि इसकी रफ्तार 1,35,000 मील प्रति घंटे बताई जा रही है। हार्वर्ड विश्वविद्यालय के प्रोफेसर एवी लोएब का दावा है कि यह कोई साधारण धूमकेतू नहीं, बल्कि एलियंस का स्पेसक्राफ्ट हो सकता है। इस खबर ने वैज्ञानिक जगत को हिला कर रख दिया है और दुनियाभर में चर्चा का विषय बन गई है। आइए, जानते हैं इस रहस्यमय वस्तु के बारे में विस्तार से, और क्या सच में 116 दिन बाद हमारे सामने कोई बड़ा खतरा या घटना आने वाली है?

116 दिनों में धरती के करीब पहुंचेगा रहस्यमय वस्तु ऑब्जेक्ट- 3 जुलाई 2025 को अंतरिक्ष के वैज्ञानिकों ने एक नई वस्तु 3डू/हृद्यडूडू का पता लगाया। इसे देखने के बाद से ही वैज्ञानिक इस पर नजर बनाए हुए हैं। इस वस्तु की गति इतनी जोरदार है कि यह 1,35,000 मील प्रति घंटे की रफ्तार से धरती की तरफ बढ़ रही है। इसका आकार

## एप्पल लॉन्च कर सकता है फोल्डेबल आईफोन

**कंपनी 2026 में अपना पहला फोल्डेबल आईफोन लॉन्च कर सकती है, हालांकि एप्पल ने इस बारे में अभी तक कोई आधिकारिक पुष्टि नहीं की है, लेकिन इंडस्ट्री के अंदरूनी सूत्रों और विश्लेषकों की मानें तो यह नया डिवाइस आईफोन 18 सीरीज के साथ 2026 की दूसरी छमाही में पेश किया जा सकता है।**

एप्पल अब फोल्डेबल स्मार्टफोन की दुनिया में कदम रखने की तैयारी कर रहा है। ताजा रिपोर्ट्स के मुताबिक, कंपनी 2026 में अपना पहला फोल्डेबल आईफोन लॉन्च कर सकती है, हालांकि एप्पल ने इस बारे में अभी तक कोई आधिकारिक पुष्टि नहीं की है, लेकिन इंडस्ट्री के अंदरूनी सूत्रों और विश्लेषकों की मानें तो यह नया डिवाइस आईफोन 18 सीरीज के साथ 2026 की दूसरी छमाही में पेश किया जा सकता है।

यह फोल्डेबल आईफोन एप्पल के डिजाइन में अब तक का सबसे बड़ा बदलाव लाएगा। आईफोन के बाद यह सबसे महत्वपूर्ण रीडिजाइन माना जा रहा है। यह डिवाइस बुक-स्टाइल फोल्डिंग डिजाइन में आ सकता है, ठीक वैसे ही जैसे Samsung का Gala& Z Fold मॉडल। इसमें एक बड़ी इनर डिस्प्ले और एक छोटी कवर स्क्रीन हो सकती है, जो जल्दी एक्सेस के लिए इस्तेमाल होगी।

JPMorgan के एनालिस्ट समीक चटर्जी ने बताया कि फोल्डेबल आईफोन में 7.8 इंच की इनर डिस्प्ले और 5.5 इंच की आउटर डिस्प्ले हो सकती है। ये स्क्रीन साइज Samsung के Fold मॉडल से थोड़े छोटे हैं, लेकिन एप्पल का फोकस एक रिपोर्ट में यह भी कहा गया है कि एप्पल ऐसा तंत्र ला सकता है जिससे स्क्रीन पर फोल्ड की लाइन यानी क्रीज दिखाई न दे, यह उन्नत हिज

टेक्नोलॉजी या नई तरह की फ्लेक्सिबल डिस्प्ले मैटेरियल से संभव हो सकता है।

**कीमत और संभावित फीचर्स-** फोल्डेबल आईफोन की शुरुआती कीमत लगभग 1,999 यानी भारतीय करेंसी में 1.75 लाख रुपये के आसपास हो सकती है। यह एप्पल की प्रीमियम कैटेगरी में ही अल्ट्रा-प्रीमियम डिवाइस होगा। एनालिस्ट्स का मानना है कि पहले कुछ वर्षों में ही कंपनी इस मॉडल के कई मिलियन यूनिट्स बेच सकती है और अरबों डॉलर की कमाई कर सकती है।



लगभग 20 से 24 किलोमीटर तक का आंका गया है, जो इसे एक बहुत बड़ी वस्तु बनाता है। हार्वर्ड के प्रोफेसर एवी लोएब के अनुसार, इस रहस्यमय वस्तु के धरती के करीब